



1- رسول اللہ ﷺ فرماتے ہیں۔ "حج المبرور لیس لہ جزاء الا الجحیم"

"خالص حج کا بدلہ صرف جنت ہے" (بخاری و مسلم) آپ ﷺ سے سوال ہوا کہ حج کا خالص ہونا کیا ہے۔؟ فرمایا:

"اطعام الطعام و طیب الکلام"

"یعنی کھانا کھلانا اور کلام نرم کرنا۔"

2- "من حج فلم يرفث ولم يفسق رجع من ذنوبه ليوم ولدته امه" "جس نے حج کیا اور کسی طرح کی بدکلامی اور بد عملی نہ کی وہ گناہوں سے ایسا پاک ہو گیا جیسا مال کے شکم سے پیدا ہونے کے دن تھا۔"

حج کی جامع فضیلت

حج میں بہت سے کام ہوتے ہیں۔ ہر کام کی فضیلت میں بہت سی حدیثیں آئی ہیں۔ ہم ان سے چند روایات ذکر کرتے ہیں۔

زیارت بیت اللہ کی نیت سے سفر

حدیث میں ہے۔ "جب انسان زیارت بیت اللہ کی نیت سے گھر سے چلتا ہے۔ تو اس کے اور اس کی سواری کے ہر قدم اٹھانے اور رکھنے کے بدلے ایک نیکی لکھی جاتی ہے۔ اور ایک گناہ مٹایا جاتا ہے۔ (طبرانی کبیر) دوسری روایت میں ہے تو یا تیری سواری جو قدم رکھے یا اٹھائے اس کے عوض ایک نیکی لکھی جاتی ہے۔ اور ایک درجہ بلند کیا جاتا ہے۔ (طبرانی اوسط)

طواف بیت اللہ

بیت اللہ شریف کے گرد سات چکر لگانے کا نام طواف ہے۔ حدیث میں ہے جو طواف بیت اللہ کرے اس کے لئے ہر قدم کے اٹھانے اور رکھنے میں خدائے تعالیٰ ایک نیکی لکھتا ہے۔ ایک گناہ معاف کرتا ہے۔ اور ایک درجہ بلند کرتا ہے۔ (ابن خزیمہ) دوسری حدیث میں ہے کہ بیت اللہ کے گرد ستر چکر لگانا غلام آزاد کرنے کے برابر ہے "ایک اور حدیث میں ہے۔ "خدائے تعالیٰ ہر قدم کے بدلے ستر ہزار نیکی لکھتا ہے۔ ستر ہزار گناہ معاف کرتا ہے۔ اور ستر ہزار درجے بلند کرتا ہے۔ اور اس کے اہل سے ستر شخصوں کے حق میں اس کی شفاعت قبول کرتا ہے۔" (ابو القاسم اصبہانی)

حجر اسود اور رکن یمانی

بیت اللہ کے چار گوشے ہیں۔ مشرقی گوشے کا نام رکن حجر اسود ہے کیونکہ اس میں حجر اسود ہے۔ اس کے مقابل یعنی طرف کے گوشے کو رکن یمانی کہتے ہیں کیونکہ وہ یمن کی طرف واقع ہے۔ تیسرے کا نام شامی ہے۔ کیونکہ وہ شام کی طرف واقع ہے جو تھے کا نام عراقی ہے کیونکہ وہ عراق کی طرف ہے۔ بیت اللہ کا طواف کرنے کے وقت حجر اسود کو بوسہ دیتے ہیں۔ اور ہاتھ لگاتے ہیں رکن یمانی کو صرف ہاتھ لگاتے ہیں۔ رکن شامی اور رکن عراقی کو بوسہ دیتے ہیں۔ نہ چھوتے ہیں حدیث میں ہے حجر اسود اور رکن یمانی کو پھونکا گناہ کی معافی ہے۔ (ابن خزیمہ) دوسری حدیث میں ہے۔ جو چھٹی طرح وضو کر کے حجر اسود کو ہاتھ لگانے کے لئے آتا ہے۔ وہ رحمت میں چلتا ہے۔ جب ہاتھ لگا کر مندرجہ ذیل کلمات پڑھتا ہے تو اس کو رحمت

ڈھانپ لیتی ہے۔

"اللہ اکبر اشہدان لاله الا اللہ واشہدان محمد عبدہ ورسولہ"

طواف کی دو رکعت

طواف سے فارغ ہو کر مقام ابراہیم پر آتے ہیں۔ جو بیت اللہ کے دروازے کے سامنے ہے۔ وہاں دو رکعت نفل پڑھتے ہیں جس کو طواف کی نماز کہتے ہیں۔ حدیث میں آیا ہے کہ "طواف کے بعد دو رکعت پڑھنا اسماعیل علیہ السلام کی اولاد سے غلام آزاد کرنے کے برابر ہے۔" (طبرانی کبیر)

دوسری حدیث میں ہے "ایمان کے ساتھ اور ثواب کی نیت سے مقام ابراہیم پر دو رکعت پڑھنے والے کے لئے خدا اولاد اسماعیل سے چار غلام آزاد کرنے کا ثواب لکھتا ہے۔ اور وہ ایسا پاک ہو جاتا ہے۔ جیسا ماں کے پیٹ سے پیدا ہونے کے دن تھا۔" (الوقاسم اصہبانی)

صفا و مروہ کا طواف

بیت اللہ شریف کے قریب صفا و مروہ دو پہاڑیاں ہیں مقام ابراہیم پر دو رکعت پڑھ کر ان دونوں پہاڑیوں کے درمیان سات چکر لگائیں حدیث شریف میں ہے "صفا و مروہ کے درمیان دوڑنا ستر غلام آزاد کرنے کے برابر ہے۔" (طبرانی کبیر)

عرفات میں قیام

مکہ شریف سے نو کوس کے فاصلہ پر ایک میدان ہے جس کو عرفات کہتے ہیں۔ نویں تاریخ ذی الحجہ کو ظہر سے مغرب تک حاجی لوگ وہاں ٹھہرے ہیں۔ زکرائلی اور دعایں مشغول رہتے ہیں۔ حدیث میں ہے اللہ تعالیٰ اس روز آسمان دنیا پر نزول فرماتا۔ اور فرشتوں پر نازل فرماتا ہے کہ میرے بندے پر آگندہ بالوں والے دور دراز سے میری رحمت کی امید سے میرے پاس آئے ہیں۔ (اسے بندو) اگر تمہارے گناہ ریت کے زروں یا بارش کے قطروں یا سمندر کی جھاگ کے برابر ہوتے ہیں تمہیں ضرور بخش دیتا۔ لوٹ جاؤ تم بھی بخشے ہوئے ہو۔ اور جس کو تم سفارش کرو وہ بھی بخشا ہوا ہے۔ (طبرانی کبیر) دوسری حدیث میں ہے خدا فرشتوں سے کہتا ہے۔ میرے بندوں کو کیا چیز یہاں لائی ہے۔ فرشتے کہتے ہیں تیری رضا اور جنت کی تلاش میں آئے ہیں۔ اللہ تعالیٰ فرماتا ہے میں اپنی ذات اور مخلوق کو گواہ کرتا ہوں۔ کہ میں نے ان کو بخش دیا۔ خواہ ان کے گناہ زمانے کے دنوں کی گنتی اور پر کرنے والی بیت کے زروں کے برابر ہوں۔ (طبرانی اوسط)

حمرے مارنا

مکہ شریف سے تین کوس کے فاصلے پر ایک جگہ ہے جہاں عید کے دن حاجی قربانیاں کرتے ہیں۔ وہاں تین بڑے بڑے پتھر ہیں جن کو حمرے کہتے ہیں۔ ابراہیم جب اپنے بیٹے اسماعیل کی قربانی کرنے لگے۔ تو شیطان ان حمروں کے پاس انہیں دیکھائی دیا۔ تاکہ انہیں قربانی سے روکے ابراہیم نے اس کو ہر حمرے کے پاس سات سات کنکر مارے۔ اس واقعہ کی یاد تازہ رکھنے۔ اور شیطان کو ذلیل کرنے کے لئے حاجی بھی ان حمروں کو عید کے دن سات سات کنکریاں مارتا ہے۔ حدیث میں ہے۔ "ہر کنکر کے بدلے ایک مہلک کبیرہ گناہ معاف ہو جاتا ہے۔" (طبرانی کبیر)

دوسری حدیث میں ہے حمرے مارنے کے عوض جو کچھ خدا نے بندے کے لئے آنکھوں کی ٹھنڈک سے پوشیدہ رکھا ہے۔ اُسے کوئی جانتا ہی نہیں۔ (طبرانی کبیر) ایک حدیث میں



ہے کہ یہ ذخیرہ ہے۔ جو اس وقت تیرے کام آئے گا۔ جبکہ تو بہت محتاج ہوگا۔ (الواجب اصہبانی)

قربانی 1-

حدیث میں ہے ”تیری قربانی بھی خدا کے پاس ذخیرہ ہے۔ جو عین محتاجی کے وقت یعنی قیامت کے دن تیرے کام آئے گا۔“ (طبرانی)

حج تمت کرنا

حج اور عمرہ سے فارغ ہو کر حاجی حج تمت کراتے ہیں۔ حدیث میں ہے ”ہر بال کے بدلے ایک نیکی ملتی ہے۔ اور گناہ مٹا دیا جاتا ہے“ (طبرانی کبیر)

دوسری حدیث میں ہے ”تیرا ہر بال قیامت کے دن نور ہوگا۔“ (طبرانی کبیر)

طواف وداع

حج سے فارغ ہو کر وطن کو آتے ہوئے بیت اللہ کا طواف کرتے ہیں۔ جس کو طواف وداع کہتے ہیں۔ حدیث میں ہے۔ تمام کاموں سے فارغ ہو کر جب حاجی طواف وداع کرتا ہے۔ تو فرشتہ آتا ہے۔ جو اس کے کندھوں کے درمیان ہاتھ رکھ کر کہتا ہے۔ تیرے پچھلے گناہ معاف ہو گئے۔ اب آئندہ نئے سرے سے عمل کر (طبرانی کبیر) دوسری حدیث میں ہے۔ ”جب تو طواف وداع کرتا ہے۔ تو ایسا پاک ہو جاتا ہے جیسا ماں کے شکم سے پیدا ہونے کے دن تھا۔“

سفر کا مسنون طریق

1- رسول اللہ ﷺ جمعرات کو سفر کرنا دوست رکھتے تھے۔ (مشکوٰۃ) جمعرات کے علاوہ اور سفر بھی کر سکتے ہیں۔ چنانچہ آپ نے حجۃ الوداع کا سفر ہفتے کے دن کیا۔ مگر حدیث مشکوٰۃ کے الفاظ ”دوست رکھتے“ سے یہی ظاہر ہوتا ہے کہ جمعرات بہتر ہے۔ 2- جماعتی صورت میں سفر کرنا بہتر ہے۔ اور باعث عزت و وقار ہے۔ خرچ کی کفایت ہے۔ ایک دوسرے کے ہم و غم میں شریک بنتے ہیں۔ حدیث میں ہے کہ جب تین ہوں تو ایک کو امیر بنائیں (مشکوٰۃ) اور جماعت بھی اسی صورت میں بنتی ہے

کہ سب ایک کے ماتحت ہوں۔ پس اس مبارک سفر کو ہر طرح سے مسنون طریق پر

1- قربانی کے مفصل احکام اگلے صفحات پر ملاحظہ فرمائیے۔ (محمد داؤد راز دہلوی)

پورا کرنا چاہیے۔

گھر سے نکلنے کا عمل

پہلے دو رکعت نفل پڑھے۔ حدیث میں ہے انسان اپنے اہل کے پاس دو رکعتوں سے بہتر کوئی چیز نہیں چھوڑی۔ (ایضاح للنووی) ایک اور حدیث میں ہے اگر تو اپنے رفیقوں سے صورت جاں اور مال میں بہتر ہونا چاہتا ہے۔ تو قل یا ایھا الکافرون سے والناس تک تبت کو چھوڑ کر پانچ سورتیں پڑھ ہر سورہ کو بسم اللہ سے شروع کر اور اپنی قراءت کو بسم اللہ پر ختم کر یعنی پانچویں کو ختم کر کے پھر بسم اللہ پڑھ۔



گھر سے نکلنے کی دعا

"بسم اللہ توکلت علی اللہ لاجل ولا قوۃ الا باللہ" (الوداؤد)

"اللہ کے نام سے شروع کرتا ہوں میں نے اللہ کے نام توکل کیا۔ گناہ سے بھرنا اور نیکی کی توفیق صرف اللہ ہی سے ہے۔"

رضعت کرنے کی دعا

"استودع اللہ دینکم واما ننکم وخوا تيم اعمالکم" (الوداؤد)

"تمہارا دین امانت اور اعمالوں کا خاتمہ خدا کے سپرد کرتا ہوں۔"

سفر کے وقت وصیت

"علیک بتقوی اللہ والتکبیر علی کل شرف" (ترمذی)

"تقویٰ الہی اور ہر بلندی پر چڑھنے کے وقت تکبیر کو لازم پکڑو (اوپر نیچے اترتے وقت سبحان اللہ کہنا چاہیے۔" جیسے دوسری حدیث میں ہے۔"

جنگل کی سواری کی دعا

"سبحان الذی سخر لنا ہذا وما كنا لماناہ مقرنین وانما الی ربنا المستقلون اللهم انما نسئک فی سفرنا ہذا البر والتقوی ومن العمل ما ترضی اللهم ہون علینا سفرنا ہذا واطولنا بعدہ اللهم انت صاحب فی السفر والخلیفۃ لی اہل اللہم انی اعوذ بک من وعشاء السفر وکابنہ النظر وسوء المتقلب فی المال والایل" (مسلم)

"وہ پاک ذات ہے۔ جس نے اس کو ہمارے تابع کر دیا۔ اور ہم اس کو قابو کرنے والے نہ تھے۔ اور ہم اپنے رب کی طرف جانے والے ہیں۔ یا اللہ ہم تجھ سے اپنے سفر کی نیکی اور پرہیزگاری اور تیری رضامندی کے کام مانگتے ہیں۔ یا اللہ ہمارے اس سفر کو آسان کر اور اس سفر کی دوری کو پلیٹ دے۔ یا اللہ! تو ہی سفر میں ساتھی ہے۔ اور گھر والوں میں خلیفہ ہے۔ یا اللہ میں تیری پناہ چاہتا ہوں۔ سفر کی تکلیف سے اور دیکھنے کے غم سے اور بڑے رجوع سے اہل اور مال میں"

دریا کی سواری کی دعا

"بسم اللہ مجربا ومرساہا ان ربی لغفور رحیم وما قدر واللہ حق قدرہ" (ابن سنی)

"اللہ کے نام سے اس کا جاری ہونا اور ٹھہرنا ہے۔ بے شک میرا رب بخشنے والا مہربان ہے۔ انہوں نے اللہ تعالیٰ کا کما حقہ قدر نہیں کیا۔"

کسی بستی میں دلخے کی دعا



اللهم ارزقنا جناها وجنتنا الى اهلنا وحب صا لحي اهلنا الينا" (حصی حصین)

"یا اللہ ہم کو اس کا پھل دے۔ اور ہم کو اس کے بہنے والوں کی محبت دے۔ اور ہم کو اس کے نیک لوگوں کی محبت دے۔"

کسی مقام پر اترنے کی دعا

"اعوذ بکلمت اللہ التامات من شر ما خلق" (مسلم)

"میں اللہ کے کامل کلمات کے ساتھ پناہ پکڑتا ہوں۔ اس شے کے شر سے جو اس نے پیدا کی۔"

رات کی دعا

"یا ارض ربی وربک اللہ اعوذ باللہ من شرک وشر ما فیک وشر ما خلق فیک وشر ما یدب علیک اعوذ باللہ من اسد و اسود من الحیة والعقرب ومن شر ساکن البلد ومن والد و ما ولد" (البداء)

"اے زمین! میرا اور تیرا رب اللہ ہے۔ میں اللہ کی پناہ چاہتا ہوں تیرے شر سے۔ اور اس چیز کے شر سے جو تجھ میں ہے۔ اور جو تجھ میں پیدا کی گئی ہے۔ اور تجھ پر چلتی ہے۔ میں اللہ کی پناہ پکڑتا ہوں۔ زہریلی چیز سانپ سمجھو اور شہر کے بہنے والوں کے شر سے جنہ والے اور جو کچھ اس نے جنا کی شر سے۔"

سحری کے وقت کی دعا

"بسم اللہ وحسن بلائہ علینا ربنا صا جنتنا وفضل علینا عائد باللہ من النار" (مسلم)

"ترجمہ۔ سننے والے نے سن لیا ہے۔ اللہ کی تعریف انعام اچھے کے ساتھ جو ہم پر کیے ہیں۔ یا اللہ ہماری رفاقت کر اور ہم پر فضل کر ہم آگ سے اللہ تعالیٰ کے ساتھ پناہ پکڑتے ہیں۔"

صبح اور شام کی دعا

"امسنا و امسی الملک للہ والحمد للہ ولا الہ الا اللہ وحده لا شریک له الملک وله الحمد وهو علی کل شیء قدیر اللهم انی استسکت من خیر ہذہ اللیلۃ وخیر ما فیہا و اعوذ بک من شر ما وشر ما فیہا اللهم انی اعوذ بک من الکسل والہرم وسوء الکبر وفہیمۃ الدنیا وعذاب القبر" (مسلم)

"اللہ کے لئے ہم نے اور تمام ملک نے شام کی تمام تعریفیں اللہ کے لئے ہیں۔ اور اس کے سوا کوئی معبود نہیں اکیلا ہے۔ اس کا کوئی شریک نہیں۔ بادشاہی اور حمد اسی کے لئے ہے۔ اور رہ ہر چیز پر قادر ہے۔ یا اللہ اس رات کی بھلائی اور جو اس رات میں ہے۔ اس کی بھلائی مانگتا ہوں۔ اور میں تیری پناہ چاہتا ہوں۔ اس کی شر سے اور جو اس میں ہے۔ اس کی شر سے۔ یا اللہ میں پناہ پکڑتا ہوں سستی اور زیادہ بڑھاپے اور بُرائی پڑھاپے سے اور دنیا کی آزمائش اور عذاب قبر سے"

نوٹ۔ صبح کی دعا بھی یہی ہے۔ صرف امسینا اور امسی الملک کی جگہ اصبحنا واصبح الملک پڑھنا چاہیے۔



حج - عمرہ میقات

حج کو عموماً لوگ جانتے ہیں کہ زیارت بیت اللہ کی خاص صورت ہے جس میں کئی کام کرنے پڑتے ہیں۔ عمرہ کو اکثر لوگ نہیں جانتے۔ عمرہ بھی زیارت بیت اللہ کی خاص صورت ہے۔ جس میں کوئی کام کرنے پڑتے ہیں۔ اور عمرہ مختصر ہے۔ حج کے معنی مقرر ہیں۔ شوال، ذی قعدہ، ذی الحجہ اور عمرہ بارہ ماہ درست ہے۔ حج عمرہ کی ابتداء میقات سے ہوتی ہے۔ میقات اسی جگہ کو کہتے ہیں جس جگہ سے زیارت بیت اللہ کی نیت سے جانے والے کے لئے بغیر احرام کے گزرنا ناجائز نہیں۔ اور وہ ہر جگہ اور ہر ملک کے لئے الگ ہے۔ اہل یمن کے لئے یلملم اہل نجد کے لئے قرن المنازل اہل عراق کے لئے ذات عرق اہل مدینہ کے لئے زوا کلحیفہ اور اہل شام کے لئے جحفہ پہلے تین مقام مکہ مکرمہ سے تقریباً چالیس پینتالیس کوس ہیں۔ اور جحفہ قریباً ستر کوس ہے۔ زوا کلحیفہ مدینہ سے چھ کوس اور مکہ مکرمہ (1) سے قریباً تین سو کوس ہے۔ حدیث میں ہے۔ یہ مقامات ان لوگوں کے لئے ہیں۔ جن کے لئے مقرر کیے گئے ہیں۔ اور دیگر لوگوں کے لئے بھی ہیں۔ جو ان مقامات سے گزریں۔ (پچنانچہ اہل ہند عموماً یمن کی طرف جاتے ہیں۔ وہ یلملم سے احرام باندھتے ہیں۔) جو لوگ ان مقامات کے اندر مکہ مکرمہ کی طرف ہیں۔ وہ اپنی رہائش کی جگہ سے حرام باندھیں یہاں تک کہ اہل مکہ مکہ سے۔

احرام اور اس کے باندھنے کا طریق

احرام حج یا عمرے کی نیت باندھنے کو کہتے ہیں۔ اور اس کے باندھنے کا طریق یہ ہے کہ جب میقات پر پہنچے تو پہلے کپڑے اتار دے۔ پھر نہادھو کر دو چادر میں پہن لے ایک کو تہبند بنا لے ایک کو اوڑھ لے۔ یہ چادر میں ان سلی ہوں تو بہتر ہیں۔ عورت لپٹنے کپڑے بدستور رکھے۔ صرف برقعہ اتار دے اور اس کی جگہ بڑی چادر لے لے اور منہ نکال رکھے۔ جب کوئی بیگانہ سلٹے ہو تو منہ ڈھانپ لے۔ چادر میں پہننے کے بعد دو رکعت نفل پڑھ کر حج یا عمرہ دونوں کی نیت کر کے لبیک پکارنا شروع کر دیں۔ لبیک پکارنے کو تلبیہ کہتے ہیں۔ جس کے الفاظ یہ ہیں۔

"لبیک اللهم لبیک لا شریک لک لبیک ان الحمد والنعمۃ لک والملک لا شریک لک"

"میں حاضر ہوں یا اللہ! میں حاضر ہوں۔ میں حاضر ہوں۔ نہیں شریک ہے واسطے تیرے میں حاضر ہوں۔ بے شک سب تعریف نعمت اور سلطنت تیرے ہی لئے ہے تیرا کوئی شریک نہیں۔"

نوٹ۔ تلبیہ کے الفاظ اور بھی ہیں۔ اگر یاد ہوں تو وہ بھی پڑھ سکتے ہیں۔ سارے سفر میں بیت اللہ شریف پہنچنے تک تلبیہ جاری رہنا چاہیے۔ اگر اور کوئی زکر کرنا یا قرآن مجید پڑھنا ہو تو بھی کوئی حرج نہیں۔ تلبیہ بلند آواز سے پڑھیں۔ جب بند کریں تو یہ دعا پڑھیں۔

"اللهم انی استنک رضاک وایحییہ واستنک العفو برحمتک من النار"

"اے اللہ! میں تیری رضا کا اور جنت کا سوال کرتا ہوں۔ اور تیری رحمت کے طفیل آگ سے عافیت مانگتا ہوں۔"

ممنوعات احرام

احرام میں عورت کا بوسہ لینا۔ شہوت سے چھونا۔ بنظر شہوت دیکھنا۔ منکخی کرنا۔ نکاح کرنا کرنا۔ خوشبو استعمال کرنا۔ جو میں مارنا۔ کٹکھی کرنا۔ جنگلی شکار کرنا۔ حاجی کی گرمی ہوئی شے اٹھانا۔ جس کا ایک سال تک اعلان نہ ہو سکے اس قسم کے کام ممنوع ہیں۔ ہاں موذی اشیاء حرم میں قتل کرنا جائز ہیں۔ جن کا ذکر حرم مکہ میں آگے آتا ہے۔



حرم مکہ مکرمہ اور اس کی دعا

مکہ کے گرد و نواح کئی میلوں تک کی جگہ کو حرم مکہ کہتے ہیں۔ بڑے بڑے نشانات قائم کر کے حدود متعین کر دیتے گئے ہیں۔ جدہ سے چل کر جب مکہ مکرمہ دس میل رہ جاتا ہے۔ تو آسمن سے گزرنے والی گزلی ہوئی اونچی دو دیواریں آتی ہیں۔ اس طرف سے یہی حد حرم ہیں۔ حرم گھاس یا درخت کا ٹٹا یا شاخ توڑنا۔ اس میں شکار کھیلنا بلکہ شکاری جانور کو اپنی جگہ سے عمد اہلانا حرام ہے۔ ہاں موذی اشیاء سانپ بچھو پھسکی۔ کوا۔ شیر۔ چیتا۔ بھیڑیا وغیرہ کو مارنا جائز ہے۔ اسی طرح سے گھاس کی قسموں سے اذخرا گھاس کاٹ سکتے ہیں۔ (مشکوٰۃ)

نوٹ۔ حد حرم کی زمین سے گھاس یا درخت کا ٹٹا یا شاخ توڑنا اس شخص کو منع ہے جو مالک نہ ہو۔ مالک اپنی ملک میں ہر طرح تصرف کر سکتا ہے۔ کیونکہ ملک سے مقصود ہی تصرف ہے۔ حرم میں داخل ہونے کی دعا نہ حدیث میں آئی ہے۔ نہ صحابہ رضی اللہ عنہم سے منقول ہے البتہ ابن جماعہ نے امام احمد سے قریباً یہ الفاظ نقل کئے ہیں۔

"اللهم هذا حرمک وامنک فخر منی علی النار وامنی من عذابک یوم تبعث عبادک واجعلنی من اولیاءک وائل طاعتک"

(ایضاح للنووی مع حاشیہ ابن حجر عسقلانی)

"اے اللہ! یہ تیرا حرم ہے۔ اور تیرے امن کی جگہ ہے۔ پس مجھے آگ پر حرام کر دے۔ اور جس روز تو اپنے بندوں کو قبروں سے اٹھائے مجھے اپنے عذاب سے رہائی دے۔ اور مجھے اپنے دوستوں اور فرمانبردار سے کر دے۔"

مکہ مکرمہ میں کس جانب سے داخل ہو اور مسجد حرام میں کس دروازے سے داخل ہو؟

اس بات پر اتفاق ہے کہ مکہ مکرمہ کی جس جانب سے داخل ہو جائز ہے۔ مگر یہ بہتر ہے کہ بصر طوی کی جانب سے داخل ہو یہ ایک کنواں ہے۔ رسول اللہ ﷺ نے صبح کو اس مقام پر غسل فرمایا۔ اور پھر جانب معلیٰ کی طرف سے داخل ہوئے۔ بصر طوی سے جب بیت اللہ شریف کو روانہ ہوتے ہیں۔ تو تھوڑی دور پہنچ کر دو رستے ہو جاتے ہیں۔ ان سے بائیں رستے چل کر باہر جنت معلیٰ سے ہوتے ہوئے سیدھے باب السلام پر پہنچیں باب السلام مسجد حرام کے دروازوں سے ایک دروازہ ہے۔ رسول اللہ ﷺ اسی طرف سے مسجد حرام میں داخل ہوئے۔

داخلہ مکہ مکرمہ کی دعا

مکہ مکرمہ میں داخل ہونے کی دعا کسی صحیح حدیث میں نہیں اس لئے وہی دعا پڑھیں جو عموماً ہر بستی میں داخل ہونے کے وقت آتی ہے۔ چنانچہ اوپر گزر چکی ہے۔

مسجد حرام میں داخل ہونے کی دعا

اس کے لئے بھی کوئی خاص دعا نہیں آئی۔ پس وہی دعا پڑھیں۔ جو عام طور پر مسجدوں میں داخل ہونے کے وقت پڑھی جاتی ہے۔ یعنی اللهم افتح لی ابواب رحمتک "یا اللہ میرے لئے اپنی رحمت کے دروازے کھول دے"

مسجد حرام میں داخل ہونے کی کیفیت

مسجد حرام میں داخل ہونے کی کیفیت وہی ہے۔ جو عام مسجدوں کی ہے۔ یعنی دایاں پاؤں پہلے رکھتے ہیں۔ اور بائیں پیچھے نکلنے کے وقت اس کا الٹ کرتے ہیں۔ اور جوتا پہننے اور

ہمارے کے وقت بھی ایسا ہی کرے۔ یعنی پہلے دایاں پاؤں پہننے پھر بائیں اور ہمارے کے وقت اس کا الٹ کرے۔ اور جوتے پہننے اور ہمارے کی یہ کیفیت مسجد حرام یا عام مسجد کے ساتھ خاص نہیں۔ بلکہ مسجد غیر مسجد سب جگہ اسی طرح کرے۔ احادیث میں عام آیا ہے۔

رویت بیت اللہ اور اس کی دُعا

باب السلام سے داخل ہو کر جب بیت اللہ شریف پر نظر پڑے۔ تو ہاتھ اٹھا کر یہ دعا پڑھیں۔ چنانچہ ابن جریر نے رسول اللہ ﷺ سے روایت کیا ہے۔

"اللهم زد هذا البيت تشریفاً وتعظیماً وتکریماً ومہابة وبراً ووداً من شرفہ وکرمہ ممن حجوا وعتروہ تشریفاً وتعظیماً (مناسک ابن تیمیہ)"

"اے اللہ! اس گھر کو شرافت بزرگی عزت ہیبت اور نیکی میں زیادہ کر اور حج یا عمرہ کرنے والوں سے جس نے اس گھر کی شرافت اور تعظیم کی اس کو بھی شرافت اور بزرگی میں زیادہ کر۔"

اصل مسجد حرام اور باب بنوشیبہ

رسول اللہ ﷺ کے زمانہ میں مسجد صرف مطاف (طواف کی جگہ) تھی جس کا فرش اب سنگ مرمر کا ہے۔ اس کے بعد حضرت عمر کے زمانے میں اور پھر حضرت عثمان کے زمانہ میں کچھ اضافہ کیا گیا۔ ان کے بعد مدینہ بادشاہوں نے اس کو بہت وسیع کر دیا۔ بیزم زم کے قریب مقام ابراہیم کے سامنے اصل دیواروں کے بغیر کمانی دار دروازہ بنا ہوا ہے۔ اصل مسجد حرام کا دروازہ یہی ہے۔ اس کو باب بنوشیبہ کہتے ہیں۔ باب السلام سے سیدھے اس دروازہ کو آئیں اس سے داخل ہو کر حجر اسود کا رخ کریں۔ اگر چاہیں تو اس دروازے میں داخل ہوتے وقت وہی دعا پڑھیں۔ جو مسجد میں داخل ہوتے وقت پڑھی جاتی ہے۔ کیونکہ اصل مسجد حرام یہی ہے۔ اس کی دیواریں ہٹا دی گئیں ہیں۔ دروازہ قائم ہے۔

حجر اسود کا بوسہ اور اس کی دُعا

حجر اسود بیت اللہ کے مشرقی کونہ میں چاندی کے نول کے اندر ہے۔ باب بنوشیبہ سے داخل ہو کر حجر اسود کی طرف آئیں۔ اس کو چھوئیں اور بوسہ دیں۔ اور وہ دعا پڑھیں جو پہلے گزر چکی ہے۔ اگر چھو نہ یا بوسہ دینا ہجوم کی وجہ سے مشکل ہو تو ہاتھ کا اشارہ کر کے ہاتھ کو چوم لینا کافی ہے۔

طواف بیت اللہ اور اس کی دُعا

حجر اسود کو چھونے اور بوسہ دینے کے بعد اپنے دائیں ہاتھ کی جانب بیت اللہ کے گرد چکر لگانا شروع کر دیں۔ سات چکر پورے کریں۔ اسی کو طواف بیت اللہ کہتے ہیں۔ ہر چکر میں حجر اسود کے سامنے آئیں۔ تو بدستور اس کو چھوئیں اور بوسہ دیں اور دعا مذکور پڑھیں۔ اور جب رکن یمانی کے پاس آئیں۔ تو یہ دعا پڑھیں۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ۝۱۰۱ البقرہ رکن یمانی اور حجر اسود کے علاوہ کچھ کے باقی حصہ میں یہ کلمات کہیں۔

"سبحان اللہ والحمد للہ ولا الہ الا اللہ واللہ اکبر لا حول ولا قوۃ الا باللہ"

نوٹ۔ حجر اسود اور رکن یمانی کے برابر آنے کے وقت اور چکر کے باقی حصہ میں ان دعائوں کے علاوہ اور دعائیں بھی آئی ہیں۔ اگر یاد ہوں تو پڑھ سکتے ہیں۔ امام شافعی نے قرآن پڑھنے کی بھی اجازت دے دی ہے۔



رمل اور اضطباع

طواف کرتے وقت پہلے تین چکر میں رمل کریں یعنی کندھے ہلاتے ہوئے تیز چلیں جیسے پہلوان چلتا ہے۔ اور باقی چار چکر میں آہستہ چلیں۔ حدیث میں ایسا ہی آیا ہے۔ نیز احرام کے اوپر کی چادر کو دائیں بغل کے نیچے سے کر کے اس کی دونوں طرف بائیں کندھے پر ڈال لیں۔ طواف کے وقت ایسا کرنا مسنون ہے۔ اس کو اضطباع کہتے ہیں۔

مقام ابراہیم اور اس پر طواف کی دو رکعت اور دعا

طواف بیت اللہ سے فارغ ہو کر۔ **وَاشْجُؤْا مِنْ مَّقَامِ اِبْرٰهٖمَ مُصَلِّیْ**۔ پڑھتے ہوئے مقام ابراہیم کی طرف آئیں۔ مقام ابراہیم ایک پتھر ہے۔ جس پر کھڑے ہو کر ابراہیم علیہ السلام کعبہ کی تعمیر کرتے تھے۔ جو بیت اللہ کے دروازے کے سامنے ایک کوٹھڑی میں مقفل ہے۔ اس کو لپٹنے اور بیت اللہ کے درمیان کر کے دو رکعت نماز پڑھیں۔ اس کو طواف کی نماز کہتے ہیں۔ پہلی رکعت میں فاتحہ کے بعد۔

قُلْ يَا أَيُّهَا الْكَافِرُونَ۔ اور دوسری میں **قُلْ يَا أَيُّهَا الْكَافِرُونَ**۔ پڑھیں۔ پھر یہ دعا مانگیں۔

مقام ابراہیم کی دعا

"اللهم انک تعلم سریری وعلانیتی فاقبل معذرتی وانک تعلم حاجتی فاعطنی حولی و تعلم ما عندی فاغفر لی ذنوبی اللهم انی استک ایمانا یا شری قلبی و یقیننا صادقاً حتی اعلم انه لن یصیبنی الا ما کتبت لی وارضنی بما قضیتہ علی یا ارحم الراحمین" (حاشیہ ایضاً للہیثمی بحوالہ ابن الجوزی وازرقی)

"یا اللہ تو میرا ظاہر اور باطن جانتا ہے۔ پس میرے عذر کو قبول کر اور میری حاجت کو تو جانتا ہے۔ پس میری مانگی چیز مجھ کو دے۔ میرے دل میں جو ہے اس کو تو جانتا ہے۔ پس میرے گناہ بخش دے۔ یا اللہ میں تجھ سے ایسے ایمان کا سوال کرتا ہوں۔ جو دل میں رچ جائے اور سچا یقین یہاں تک کہ سمجھ لو کہ مجھ کو وہی پہنچے گا جو تو نے میری قسمت میں لکھا ہے۔ اس پر راضی بننے کے ساتھ سوال کرتا ہوں۔"

طواف یعنی سعی صفامروہ اور اس کی دعا

مقام ابراہیم سے فارغ ہو کر حجر اسود کو بوسہ دیں۔ اور مسجد حرام کے باب الصفاء سے باہر نکلیں۔ صفا پہاڑی پر پہنچیں وہ باب الصفاء سے چند قدم کے فاصلے پر ہے۔ صفا پہاڑی کے قریب پہنچ کر یہ پڑھیں۔ **اِنَّ الصَّفَا وَالْمَرْوَةَ مِنْ شَعَائِرِ اللّٰهِ اِذَا بَدَا بِمَا بَدَا اللّٰهُ**

ترجمہ۔ بے شک صفا اور مروہ اللہ تعالیٰ کے نشانات سے ہیں۔ میں بھی اس شے کے ساتھ شروع کرتا ہوں جس کے ساتھ اللہ تعالیٰ نے شروع کیا ہے۔ "پر صفامروہ پر چڑھ کر یہ کلمات کہیں۔

"لا الہ الا اللہ وحدہ لا شریک لہ لہ الملک ولہ الحمد و هو علی کل شیء قدير لا الہ الا اللہ وحدہ انجز وعدہ نصر عبدہ" (مشکوٰۃ)

"اللہ کے سوا کوئی معبود نہیں۔ اکیلا ہے اس کا کوئی شریک نہیں بادشاہی اور تمام تعریف اسی کے لئے ہے۔ اور وہ ہر چیز پر قادر ہے۔ اللہ واحد کے سوا کوئی بندگی کے لائق نہیں۔ اور اس نے اپنا وعدہ پورا کیا۔ اور اپنے بندے محمد ﷺ کی مدد کی۔ اور سب جماعتوں کا فروں کو شکست دی۔" اس کے بعد یہ دعا پڑھیں۔ جو موطا میں ہے۔



"اللهم انک قلت وتوکل الحق ادعونی استجب لکم وانک لا تحلف المعادوانی استلک كما یبتنی للاسلام ان لا تنزعہ منی وان تتوفنی مسلماً" (ایضاح مع حاشیہ حبیبی)

"اے اللہ تو نے کتاب میں فرمایا ہے کہ تم مجھے پکارو میں تمہاری دعا قبول کروں گا۔ تیری بات سچی ہے اور تو وعدہ خلافی نہیں کرتا۔ میں تجھ سے سوال کرتا ہوں کہ جس طرح تو نے مجھے اسلام کے لئے ہدایت کی ہے۔ اس کو مجھ سے نہ پھینکنا یہاں تک کہ تو مجھے اسلام کی حالت پر فوت کرے۔"

اس کے بعد پہاڑی مروہ کی طرف چلیں۔ صفا مروہ کے درمیان مروہ کو جاتے ہوئے بائیں جانب دوسرا نشان ہیں۔ جو میلین انحضرت میں کہتے ہیں۔ جب ان سے پہلے کے قریب پہنچیں۔ پھر سات ہاتھ کا فاصلہ رہ جائے تو دوڑنا شروع کریں۔ جب دوسرے نشان کے قریب پہنچیں تو دوڑنا ترک کر دیں۔ پھر بدستور چلیں یہاں تک کہ مروہ پہاڑی پر پہنچیں اور مروہ پر بھی وہی کلمات اور دعا پڑھیں۔ جو صفا پر پڑھی تھی۔ اور صفا مروہ کے دوران دوڑنے کے وقت یہ دعا پڑھیں۔

رب اغفر وارحم فانت الاعز الاکرم (ایضاح مع حاشیہ ہبیبی بحوالہ طبرانی بیہقی ابن ابی شیبہ) ترجمہ۔ اے رب میرے بخش اور رحم کر پس تو ہی بہت عزت والا اور بزرگ ہے۔ "اور آہستہ آہستہ چلنے کے وقت بھی یہ دعا پڑھ سکتے ہیں۔ پھر مروہ سے لوٹ کر صفا پر آویں۔ دوڑنے کی جگہ دوڑیں اور چلنے کی جگہ چلیں اور بدستور دعائیں پڑھیں۔ صفا پر پہنچ کر دوپہر سے ہوئے اس طرح سے سات پھیرے پورے کریں۔ جن کی ابتداء صفا سے ہے۔ اور انتہا مروہ پر ہے۔ اگر آپ نے صرف عمرے کا احرام باندھا ہے۔ تو احرام کھول دیں یعنی حجامت کرالیں۔ خوشبو لگالیں کپڑے وغیرہ بدل لیں۔ اور اگر حج یا حج اور عمرہ دونوں کا احرام باندھا ہے۔ تو بدستور احرام کی حالت میں رہیں۔ اپنا کوئی نیک شغل جاری رکھیں۔ ذکر کریں نماز پڑھیں۔ طواف کریں۔ ہر طرح مختار ہیں۔ اگر احرام کھول چکے ہیں تو بھی یہ کام کر سکتے ہیں۔ آٹھویں تاریخ تک۔

مقام منیٰ کو جانے کی تیاری

جب زمی الحج کی آخری تاریخ آنے تو اگر آپ احرام کھول چکے ہیں۔ توج کے لئے نیا احرام باندھ کر اور اگر پہلا احرام قائم ہے۔ تو اسی کے ساتھ صبح ہی منیٰ کو (جو مکہ سے تین کوس کے فاصلہ پر ہے) جانے کی تیاری کریں۔ بعض لوگ ساتویں زمی الحج کو منیٰ جانے کی تیاری کر لیتے ہیں۔ یہ خلاف سنت ہے۔ منیٰ میں پانچ نمازیں پڑھیں۔ ظہر عصر مغرب عشاء اور نویں زمی الحج کی فجر

میدان عرفات جانے کی تیاری

نویں زمی الحج کو فجر کی نماز منیٰ میں پڑھ کر عرفات جانے کی تیاری کریں۔ جو مکہ سے نو کوس کے فاصلہ پر ہے۔ ظہر کی نماز مسجد نمروہ میں پڑھیں جو عرفات کے میدان کے کنارے پر واقع ہے عرفات کو جاتے ہوئے رستہ میں مزدلفہ آتا ہے۔ وہاں پہنچ کر عرفات کی طرف دو رستے ہو جاتے ہیں۔ ایک کا نام جو دائیں جانب ہے۔ "طریق ضب" ہے۔ اور دوسرے کا نام "مازین" ہے لوگ عموماً مازین کے رستے جاتے ہیں۔ آپ کو سشش کریں۔ کہ ضب کے رستے جائیں رسول اللہ ﷺ اسی رستے گئے تھے۔ مسجد نمروہ میں امام کے ساتھ ظہر عصر دونوں نمازیں ظہر کے وقت پڑھنی چاہیں۔ یہ متفقہ مسئلہ ہے۔ کہ مکہ کے لوگ دو گانہ پڑھیں۔ یا پوری پڑھیں مگر ترجیح دو گانہ کو ہی ہے۔ خواہ مکہ کے حاجی ہوں یا دوسرے ملک کے۔

وقوف عرفات

وقوف کے معنی ٹھہرنے کے ہیں۔ ظہر و عصر کی نماز سے فارغ ہونے کے بعد میدان عرفات میں داخل ہو کر اللہ کی یاد میں مشغول ہوں۔ قرآن پڑھیں ذکر اذکار کریں۔ دعا کریں اگر ہو سکے۔ تو جبل الرحیم پر پہنچیں رسول اللہ ﷺ نے اسی جگہ وقوف فرمایا تھا۔ سورج غروب ہونے تک یہی مشغلہ رہے عرفات میں وقوف بہت بڑا رکن ہے۔ یہ وقت بڑی عاجزی اور انکساری میں گزارنا چاہیے۔

میدان عرفات کی دعا

میدان عرفات میں ہر قسم کی دعا کر سکتے ہیں۔ خواہ قرآن ہو یا حدیث میں مندرجہ ذیل دعا خصوصیت سے آئی ہے۔ ترمذی وغیرہ میں ہے۔

"لا الہ الا اللہ وحدہ لا شریک لہ لہ الملک ولہ الحمد و ہو علی کل شیء قدیر اللهم لک الحمد کالذی نقول اللهم لک صلوتی و نسکی و محیای و مماتی و الیک مابی و لک ربی تراثی اللهم انی اعوذ بک من عذاب القبر و وسواس الصدور و شنات الامر اللهم انی استلک من خیر ما تجی بہ الریح و اودبک من شر ما تجی بہ الریح لا الہ الا اللہ وحدہ لا شریک لہ لہ الملک ولہ الحمد یحیی و یمیت و ہو علی کل شیء قدیر اللهم اجعل فی سمعی نوراً و فی قلبی نوراً اللهم اشرح لہ صدری و یسر لی امری و اعوذ بک من وسواس الصدور و شنات الامر و فتیۃ القبر اللهم انی اعوذ بک من شر ما یلج فی اللیل و شر ما یلج فی النہار و شر ما تسب بہ الریح و شر یوانق الدہر لیک انما الخیر خیر الاخرۃ اللہ اکبر و اللہ اللہ اکبر و اللہ اللہ اکبر و اللہ اللہ اکبر و اللہ اللہ لا الہ الا اللہ وحدہ لا شریک لہ لہ الملک ولہ الحمد اللهم اجعلہ حجابہ و راوذبنا مغفورا"

"اللہ کے سوا کوئی معبود نہیں وہ اکیلا ہے کوئی اس کا شریک نہیں بادشاہی اور حمد اسی کے لئے ہے۔ اور وہ ہر چیز پر قادر ہے۔ یا اللہ تعریف تیرے لئے ہے جس طرح تو فرماتا ہے۔ اور اس سے بہتر جو ہم کہتے ہیں۔ یا اللہ میری نماز میری زندگی اور میری موت تیرے ہی لئے ہے۔ میرا رجوع تیری طرف ہے۔ تو ہی میرا وارث ہے۔ قبر کے عذاب سینے کے وسوسوں اور کام کی پریشانی سے پناہ مانگتا ہوں۔ یا اللہ جس چیز کو ہوا لاتی ہے۔ اس کی بھلائی مانگتا ہوں۔ اور جس کو ہوا لاتی ہے اس کے شر سے پناہ مانگتا ہوں۔ اللہ کے سوا کوئی بندگی کے لائق نہیں وہ اکیلا ہے۔ اس کا کوئی شریک نہیں بادشاہی اور حمد اسی کے لئے ہے۔ وہ زندہ کرتا ہے وہ مارتا ہے اور ہر چیز پر قادر ہے۔ یا اللہ میرے کان میں اور آنکھ میں اور دل میں نور بھر دے۔ یا اللہ میرے سینے کو فراخ کر دے اور میرے کام کو آسان کر دے۔ سینے کے وسوسوں اور کام کی پریشانی اور عذاب قبر سے پناہ چاہتا ہوں۔ یا اللہ جو چیز رات اور دن میں داخل ہوتی ہے۔ اس کی شر اور جس کو ہوا لاتی ہے۔ اور زمانے کی حوادث کے شر سے پناہ مانگتا ہوں۔ حاضر ہوں یا اللہ حاضر ہوں۔ آخرت کی بھلائی تمام بھلائیوں سے بہتر ہے۔ اللہ بڑا ہے اور اللہ کے لئے حمد ہے۔ اللہ بڑا ہے اور اللہ کے لئے حمد ہے۔ اللہ بڑا ہے اور اللہ کے لئے حمد ہے۔ اللہ کے سوا کوئی معبود نہیں اکیلا ہے۔ کوئی اس کا شریک نہیں بادشاہی اور حمد اللہ کے لئے ہے۔ یا اللہ اس حج کو حج خالص کر اور گناہوں کو بخشے ہوئے کو۔"

افاضہ از عرفات

افاضہ کے معنی لوٹنے کے ہیں۔ عرفات سے سورج غروب ہونے کے بعد مزدلفہ کی طرف لوٹیں مزدلفہ عرفات کے درمیان قریباً 4 کوس کا فاصلہ ہے۔ مگر مغرب کی نماز عرفات میں نہ پڑھیں۔ بلکہ واپس مزدلفہ میں پہنچ کر مغرب کو عشاء کے ساتھ جمع کر کے امام کی اقتداء میں ادا کریں۔ اگر جماعت نہ ملے پھر اکیلے پڑھیں پھر رات کو یہیں آرام کریں۔ دسویں تاریخ ذی الحج کو صبح کی نماز اول وقت اٹھ کر امام کی اقتداء میں اندھیرے میں پڑھیں۔ اور نماز پڑھتے ہی دعا میں مشغول ہو جائیں دعا کوئی معین نہیں جو چاہیں مانگیں بہتر یہ ہے کہ وہاں کی مسجد سے جنوب کی جانب مشعر الحرام ایک چھوٹا سا نیلہ ہے اس پر جا کر دعا کریں۔ وہاں ایک چھوٹا سا چبوترہ بنا ہوا ہے۔ وہ مشعر الحرام کا حصہ ہے۔

مزدلفہ سے منیٰ کو واپسی

فجر کی نماز اور دعا کے بعد جب اچھی طرح روشنی ہو جائے لیکن ابھی سورج نہ نکلا ہو تو وہاں سے منیٰ کی طرف لوٹیں منیٰ وہاں سے قریباً دو کوس جب وادی محسر میں پہنچیں جو مزدلفہ کی طرف منیٰ کا کنارہ ہے اس میں زرا تیز چلیں۔ رسول اللہ ﷺ وہاں سے تیز گزرے تھے۔ کیونکہ وہاں اصحاب الفیل ہلاک ہوئے تھے۔ اسی وادی سے جمروں کے مارنے کے لئے 70 یا 49 کنکر اٹھائے۔ بعض لوگ یہ کنکر مزدلفہ سے اٹھالیتے ہیں۔ مگر یہ خلاف سنت ہے۔ رسول اللہ ﷺ نے وادی محسر سے اٹھائے تھے اسی وادی سے گزر کر داییں ہاتھ کو پہاڑ کے ساتھ ساتھ ایک راستہ آتا ہے۔ اس راستے سے ہوتے ہوئے حمرۃ العقبہ پر پہنچیں یہ گڑا ہوا پتھر ہے۔ اس کے سامنے زرا ہٹ کے نیچے جگہ میں اس طرح کھڑے ہوں۔ کہ بائیں ہاتھ قبلہ کی جانب ہو اس کو ایک ایک کر کے سات کنکر ماریں۔ اور ہر ایک کنکر کے ساتھ اللہ اکبر کہیں۔ پر قربانی کریں۔ مگر یہ قربانی منیٰ کی حدود کے اندر ہو خواہ کس جگہ ہو اس کے بعد احرام



کھول دیں۔ حجامت وغیرہ کرالیں۔ سر منڈنا کترانے سے بہتر ہے۔ جو اشیاء حرام میں ممنوع تھیں۔ احرام کھولنے کے بعد جائز ہیں۔ مگ بیوی کے پاس جانا جائز نہیں۔

طواف افاضہ

طواف بیت اللہ کی تین قسمیں ہیں۔ جو عرفات جانے سے پہلے مکہ میں ہی کرتے ہیں۔ وہ طواف قدوم ہے۔ جو عرفات سے واپس آکر کرتے ہیں۔ اس کو طواف افاضہ اور طواف زیارت کہتے ہیں۔ اور جولپنے وطن کو واپس آنے کے وقت کرتے ہیں۔ اس کو طواف وداع کہتے ہیں۔

طواف افاضہ وقوف عرفات کی طرح حج کا رکن ہے باقی دو طواف رکن نہیں اور وقت کی تنگی کی وجہ سے کوئی شخص مکہ نہ پہنچ سکے۔ اور سیدھا عرفات کو آجائے تو اس کا حج ہو جائے گا۔ منیٰ میں کپڑے بدلنے کے بعد مکہ شریف جلدی پہنچ کر بدستور سابق طواف افاضہ کریں مگر اس میں اضطباع تو ہوتا نہیں۔ اور رمل کی بھی ضرورت نہیں۔ ہاں اگر طواف قدوم میں رمل نہ کیا ہو تو طواف افاضہ میں رمل کریں۔ اس کے بعد مقام ابراہیمؑ میں بدستور سابق دور کعت پڑھیں۔ پھر زم زم کا پانی پیئیں۔ پانی پینے کے وقت آپ جس قسم کی نیت کریں اللہ پوری کرے گا۔ کسی بیماری سے شفاء کی یا علم وغیرہ کی۔ اس کے بعد صفامروہ کے درمیان بدستور سابق طواف کریں۔ مگر اس طواف کی ضرورت دو صورتوں میں ہے۔ ایک یہ کہ میقات پر پہنچ کر صرف حج کا احرام باندھا ہو اور مکہ میں آکر طواف بیت اللہ اور طواف صفامروہ کر کے حلال ہو گئے ہوں۔ اور آٹھویں زمی الحجہ کوچ کے لئے نئے سرے سے احرام باندھا ہو دوسری صورت یہ ہے کہ طواف قدوم کے بعد صفامروہ کا طواف نہ کیا ہو۔

حجرے مارنا

طواف افاضہ سے فارغ ہو کر اسی روز منیٰ کو لوٹ جائیں اور وہاں تین دن گزاریں تینوں روز آفتاب ڈھلے حجروں کو سات سات کنکر ماریں۔ اور ہر کنکر کے ساتھ اللہ اکبر کہیں۔ پہلا حجرہ اولیٰ کو جو مسجد نبیؐ کے قریب ہے۔ اس کی جانب جنوب یا جانب مشرق میں کھڑے ہو کر ماریں۔ پھر جانب شمال سے ہو کر قبلہ کی طرف حجرے سے زرا سا آگے بڑھیں۔ اور قبل رخ ہو کر دعا کریں۔ دعا کوئی معین نہیں جو چاہے کریں۔ پھر حجرہ وسطیٰ کو ماریں۔ جو حجرہ اولیٰ کے قریب ہے۔ مارنے کے وقت اس کے جانب جنوب مغرب میں کھڑے ہو پھر قبلہ کی طرف آگے بڑھ کر قبلہ رخ ہو کر دعا کریں۔ پھر حجرہ عقبہ کو ماریں جیسے عید کے دن مارا تھا پھر اس کا پاس دعا نہ کریں۔ تین روز گیارہویں بارہویں تیرہویں اسی طرح ماریں اگر بارہویں کو مار کر واپس آنا چاہیں۔ تو بھی اجازت ہے۔ اگر ہو سکے تو مکہ کو واپس آتے وقت مقام محصب میں رات گزاریں۔ جو منیٰ سے مکہ جاتے ہوئے مکہ کے قریب پہنچ کر دائیں طرف پڑنا ہے۔ اس کے گرد چھوٹی چھوٹی دیوار ہے۔ اور برب ایک عالیشان عمارت ہے۔ اور وہاں دو کونوں ہیں ایک دیوار کے اندر جو بے آباد ہے دوسرا باہر جو آباد ہے۔ اس کے ساتھ آنور (کھری) کی شکل کا پھونسا ساجھ اوٹوں کو پانی پلانے کے لئے بنا ہوا ہے۔ اس پر ان دنوں میں پانی نکلنے کی خاطر بادشاہ کی طرف سے مشین لگ جاتی ہے۔ وہاں رسول اللہ ﷺ نے کورخصت ہوتے وقت ٹھہرتے تھے۔ بس اب حاجی کا حج پورا ہو گیا۔ اب صرف وطن جانے کے وقت طواف وداع کرنا باقی ہے۔

تمتع قرآن۔ افراد

میقات پر پہنچ کر اگر صرف عمرہ کا احرام باندھیں اور مکہ میں پہنچ کر بیت اللہ اور صفامروہ کے طواف کے بعد احرام کھول دیں۔ اور آٹھویں تاریخ کو نئے سرے سے حج کا احرام باندھیں تو اس کو حج تمتع کہتے ہیں۔ اور اگر میقات پر پہنچ کر صرف حج کا احرام باندھیں اور عید کے دن کھولیں۔ تو اس کو حج قرآن کہتے ہیں۔ حج تمتع میں اور حج قرآن میں قربانی ضروری ہے۔ افراد می ضروری نہیں۔ اس میں اختلاف ہے کہ کن تینوں میں سے کونسا بہتر ہے۔ شافعیہ کے نزدیک افراد بہتر ہے۔ بشرط یہ کہ حج سے فارغ ہو کر زمی الحجہ میں عمرہ کرے۔ حنفیہ کے نزدیک قرآن افضل ہے۔ بعض اہل حدیث تمتع کو افضل کہتے ہیں۔ ہماری تحقیق اس میں یہ ہے کہ قرآن اور تمتع افراد سے افضل ہے۔ اور اگر قربانی احرام باندھ کر ساتھ لائے تو قرآن تمتع سے افضل ہے اور اگر قربانی ساتھ نہ لائے تو پھر قرآن اور تمتع میں کچھ ایسا فرق نہیں ہے۔ ہاں کسی قدر ہمارا میلان قرآن کی طرف ہے۔

عمرہ

عمرہ صرف دو کاموں کا نام ہے۔ یعنی طواف بیت اللہ اور طواف صفا مروہ طواف بیت اللہ کے ساتھ مقام ابراہیم پر دو رکعت نماز بھی ہے۔ تمتع والے کا عمرہ تو الگ ادا ہو گیا۔ اور قرآن والے کا حج کے ساتھ ادا ہو گیا۔ افراد والا اگر عمرہ کرنا چاہیے۔ توج سے فارغ ہو کر کر سکتا ہے۔ اگر حج کے مہینوں سے پہلے اس سال میں یا گزشتہ سالوں میں حج کے ساتھ یا حج سے الگ اس نے عمرہ نہیں کیا تو اس سال حج سے فارغ ہو کر عمرہ ضرور کرے۔ کیونکہ یہ بھی ایک ضروری شے ہے۔ اگرچہ حج سے اس کا درجہ کم ہے۔ لیکن بہت سے علماء اس کے وجوب کی طرف گئے ہیں۔ اس لئے اس کا ادا کرنا ضروری ہے۔

زیارت مدینہ منورہ

مدینہ منورہ کو زیارت مسجد نبوی ﷺ کی نیت سے جانا چاہیے۔ مسجد نبوی میں ایک نماز 50 ہزار نماز کا ثواب رکھتی ہے۔ مسند احمد میں حدیث ہے۔ کہ جو مسجد نبوی ﷺ میں 40 نمازیں پڑھے۔ وہ آگ عذاب۔ نفاق س بری ہو جاتا ہے۔ پہلے مسجد نبوی ﷺ میں داخل ہو کر تحیۃ المسجد دو رکعت پڑھیں۔ پھر روضہ شریف کے پاس آکر رسول اللہ ﷺ اور آپ کے صاحبزادے پر درود سلام پڑھیں۔ اور قبرستان مدینہ جس کا نام بقیع ہے۔ اور شہداء احد وغیرہ کی زیارت کریں ان کے حق میں دہی دعا کریں جو قبروں کی زیارت کے لئے آئی ہے۔ اور مدینہ میں کئی ایک اور مسجدیں مشہور ہیں۔ مگر ان میں نماز کا ذکر نہیں آیا۔ صرف مسجد قبلہ کی بابت حدیث میں آیا ہے۔ کہ اس میں دو رکعت پڑھنا عمرہ کا ثواب رکھتا ہے۔ جو مدینہ سے دوڑھائی میل کے فاصلہ پر ہے۔ وہاں رسول اللہ ﷺ جایا کرتے تھے۔

قبولیت دعا کے خاص مقامات

مکہ مکرمہ میں مندرجہ ذیل مقامات میں خصوصیت سے دعا قبول ہوتی ہے۔ 1- طواف بیت اللہ میں 2- لمترم کے پاس (کعبہ کی دیوار کا وہ حصہ ہے۔ جو رکن حجر اسود اور بیت اللہ کے دروازے کے درمیان ہے۔ 3- بیت اللہ کے پرنالے کے نیچے 4- بیت اللہ کے اندر 5- زمزم کے پاس (پانی پینے کے وقت) 6- صفا پر جب سعی کرنے لگیں۔ 7- مروہ پر جب سعی کرنے لگیں۔ 8- طواف صفا مروہ ہیں۔ 9- مقام ابراہیم پر طواف بیت اللہ کی دو رکعت پڑھنے کے وقت 10- عرفات میں 11- مزدلفہ میں 12- منیٰ میں 13- جمروں کے پاس (بجہرہ عقبہ) (ایضاح للنووی بحوالہ رسالہ حسن بصری)

واپسی کی دعا

اپنے شہر یا گاؤں میں واپس آنے کے وقت یہ دعا پڑھیں۔

"لا الہ الا اللہ وحدہ لا شریک لہ لہ الملک ولہ الحمد و ہو علی کل شیء قدیر ایہون تائبون عابدون ساجدون لربنا حامدون صدق اللہ وعدہ ونصر عبدہ و ہزم الاحزاب وحدہ"

"اللہ تعالیٰ کے سوا کوئی معبود نہیں۔ اور اس کا کوئی شریک نہیں۔ اس کے لئے حمد ہے وہ ہر شے پر قادر ہے۔ ہم اپنے رب کی طرف رجوع کرنے والے توبہ کرنے والے ہیں۔ اسی کے لئے عبادت اور سجدہ کرتے ہیں۔ اللہ تعالیٰ نے اپنے وعدے کو سچا کر دیا۔ اور اس نے اپنے بندے کی مدد کی اور اس کیلئے لشکروں کو شکست دی۔"

مسئلہ۔ اپنے شہر یا گاؤں میں پہنچ کر مکان میں جانے سے پہلے قریب کی مسجد میں دو رکعت نفل پڑھیں۔

نوٹ۔ حاجی چونکہ اللہ کی طرف سے مغفور ہوتا ہے۔ اس لئے اس کی دعا مقبول ہوتی ہے۔ لوگوں کو چاہیے کہ اس سے ملاقات کریں۔ اور دعا کرائیں۔ اللہ تعالیٰ ہر مسلمان کو توفیق بخشنے۔ کہ



وہ زیارتِ حرمین الشریفین سے مشرف ہو کر اپنے گناہوں اور خطاؤں کو بخشوائیں۔

تنبیہ

حج کے تمام مناسک و احکام عرض کر دیتے گئے ہیں۔ حجاج کرام کو چاہیے کہ ان کے مطابق فریضہ حج ادا کریں۔ کیونکہ یہ مبارک سفر بار بار میسر نہیں آتا۔ اس لئے موافق سنت ادا کرنا چاہیے۔ نیز حاجی کو چاہیے کہ وہ یہ سمجھے کہ میں مکہ مکرمہ میں تجدیدِ توبہ کر چکا ہوں۔ اس کو کبھی نہ توڑوں گا۔ صبح شام استقامت و استطاعت و خاتمہ بالا ایمان کی دعا مانگتے رہیں۔ صفائے کبار تمام گناہوں سے کلی پرہیز کریں۔ بدعات اور بُری خصلت کو چھوڑ دیں۔ والتوفیق بید اللہ۔ عبداللہ امرتسری (تنظیم اہل حدیث روپڑ 15/22 اکتوبر 1937ء)

1۔ یہ غالباً سو کا تب ہے۔ دراصل یہ جگہ مکہ شریف سے تقریباً ڈیڑھ سو کوس کے فاصلہ پر ہے۔ (محمد اودر از دہلوی)

هذا ما عندي والله اعلم بالصواب

فتاویٰ ثنائیہ امرتسری

جلد 01 ص 770-790

محدث فتویٰ